

மார்ச் -27

## TNPSC துளிகள்

- ❖ சிலி நாட்டின் மத்திய வங்கியின் ஆளுநரான மரியோ மார்ஷல் 2022 ஆம் ஆண்டிற்கான மத்திய வங்கிகள் விருது வழங்கும் விழாவில் ஆண்டின் சிறந்த ஆளுநருக்கான விருதினை வென்றுள்ளார்.
  - பான்கோ சென்ட்ரல் டி சிலி (Banco Central de Chile) என்பது சிலி நாட்டின் மத்திய வங்கியின் பெயராகும்.
- ❖ வடகொரிய நாடானது ஹவாசாங் - 17 (Hwasong-17) எனப்படும் கண்டம் விட்டு கண்டம் பாயும் உந்து விசை ஏவுகணையினை பரிசோதனை செய்துள்ளது.
  - இந்த ஏவுகணையானது உலகின் மிகப்பெரிய, திரவ எரிபொருளால் இயங்கும் வகையிலான கண்டம் விட்டு கண்டம் பாயும் உந்துவிசை ஏவுகணையாகும்.
- ❖ 5வது வருடாந்திர மங்களுரு கம்பளா பந்தயமானது பங்க்ரா குளூர் எனுமிடத்திலுள்ள கோல்டு பின்ச் நகர மைதானத்தில் நடைபெற உள்ளது.
  - இது கர்நாடகாவில் ஆண்டுதோறும் நடத்தப்படும் ஒரு எருமைப் பந்தயமாகும்.

## தமிழ்நாடு செய்திகள்

### வள்ளுவர் தெரு

- ❖ திருவள்ளுவரை கௌரவிக்கும் வகையில் அமெரிக்காவில் ஒரு தெருவிற்கு வள்ளுவர் தெரு என பெயர் சூட்டப்பட்டுள்ளது.
- ❖ அமெரிக்காவில் வெர்ஜினியா மாநிலத்தில் உள்ள பேர்பேக்ஸ் மாகாணத்தில் உள்ள ஒரு தெருவிற்கு இப்பெயர் சூட்டப்பட்டுள்ளது.
- ❖ இந்தத் தெரு ஆங்கிலத்தில் 'Valluvar Way' எனவும், தமிழில் வள்ளுவர் தெரு எனவும் அழைக்கப்படும்.



## தேசியச் செய்திகள்

### செங்கோட்டைத் திருவிழா

- ❖ மார்ச் 25 முதல் ஏப்ரல் ஆம் தேதி வரையில் செங்கோட்டைத் திருவிழா-பாரத பாக்ய விதாதா என்ற திருவிழாவானது கொண்டாடப்படுகிறது.

- ❖ இந்த 10 நாட்கள் அளவிலான திருவிழாவானது ஒன்றியக் கலாச்சாரத் துறை அமைச்சகத்துடன் இணைந்து நடத்தப்படுகிறது.
- ❖ சுதந்திரத் திருநாள் அமுதப் பெருவிழாவினை நினைவு கூறும் விதமாக இந்த நிகழ்வு நிகழ்த்தப் படுகிறது.
- ❖ இந்த நிகழ்வானது செங்கோட்டையின் மானுமென்ட் மித்ரா அமைப்பு, ஒன்றியக் கலாச்சாரத் துறை அமைச்சகம் மற்றும் டால்மியா பாரத் லிமிடெட் ஆகியவற்றால் உருவாக்கப் பட்டது.



### ஸ்ரீநகர் துலிப் திருவிழா

- ❖ ஆசியாவின் மிகப்பெரிய துலிப் தோட்டமானது காஷ்மீரின் ஸ்ரீநகரில் அமைந்துள்ளது.
- ❖ இத்தோட்டத்தில் மில்லியனுக்கும் மேலான துலிப் மலர்கள் உள்ளன.
- ❖ கடந்த 9 மாதங்களாக மூடப்பட்டிருந்த இந்தத் தோட்டமானது மார்ச் 23 அன்று பொது மக்கள் பார்வைக்காக மீண்டும் திறக்கப்பட்டது.
- ❖ நடைபெற உள்ள துலிப் திருவிழாவினை முன்னிட்டு இத்தோட்டம் மீண்டும் திறக்கப் பட்டுள்ளது.



### 2வது ஏற்றுமதி தயார்நிலைக் குறியீடு

- ❖ இந்தக் குறியீட்டினை நிதி ஆயோக் அமைப்பு தயார் செய்து வெளியிட்டுள்ளது.
- ❖ போட்டித்தன்மை நிறுவனத்துடன் இணைந்து இந்த அறிக்கையானது வெளியிடப் பட்டது.
- ❖ இந்தக் குறியீட்டில், தொடர்ந்து 2வது முறையாக குஜராத் முதலிடத்தைப் பெற்று

உள்ளது.

- ❖ இதனைத் தொடர்ந்து மகாராஷ்டிரா, கர்நாடகா, தமிழ்நாடு மற்றும் ஹரியானா ஆகிய மாநிலங்கள் உள்ளன.
- ❖ பெரும்பாலான நாடுகளின் கடலோர மாநிலங்கள் சிறந்த செயல்திறன் மிக்க பகுதிகளாக திகழ்கின்றதாக சமீபத்திய அறிக்கை குறிப்பிடுகிறது.



### இந்தியக் காசநோய் அறிக்கை 2022

- ❖ 2021 ஆம் ஆண்டில், இந்தியாவில் பதிவான காசநோய் பாதிப்புகளின் எண்ணிக்கை என்பது கடந்த ஆண்டை விட 19% உயர்ந்துள்ளது.
- ❖ 2022 ஆம் ஆண்டு இந்தியக் காசநோய் அறிக்கையில் இந்த தகவலானது தெரிவிக்கப்பட்டுள்ளது.
- ❖ 2021 ஆம் ஆண்டில் பதிவான மொத்தக் காசநோய் பாதிப்புகளின் எண்ணிக்கை என்பது 19,33,381 ஆகும்.
- ❖ 2020 ஆம் ஆண்டில் இந்த எண்ணிக்கை 16,28,161 ஆக இருந்தது.
- ❖ இந்தியாவில் 2019 மற்றும் 2020 ஆகிய ஆண்டுகளுக்கிடையில் அனைத்து வகையான காசநோய் பாதிப்பினால் ஏற்பட்ட உயிரிழப்பு வீதமானது 11% உயர்ந்துள்ளது.
- ❖ காசநோயால் பாதிக்கப்பட்டு சிகிச்சை பெறும் 61% நபர்கள் ஆண்கள் மற்றும் 39 சதவீதத்தினர் பெண்கள் ஆவர்.
- ❖ குறிப்பிடப்பட்ட நோயாளிகள் 6% பேர் குழந்தைகளாவர்.
- ❖ டெல்லியில் அதிக காசநோய் பதிவாகியுள்ளது.
- ❖ குஜராத்தில் மிகக் குறைவாகவே காசநோய்ப் பாதிப்பு பதிவாகியுள்ளது.

### உத்தரப் பிரதேச முதல்வர்

- ❖ யோகி ஆதித்யநாத், உத்தரப் பிரதேசத்தின் முதல்வராக 2வது முறை பதவி ஏற்கிறார்.
- ❖ கேசவ் பிரசாத் மௌரியா மற்றும் பிரஜேஷ் பதாக் ஆகியோர் புதிய அரசின் துணை முதல்வர்களாகப் பொறுப்பேற்றனர்.

37 ஆண்டுகளாக இந்த மாநிலத்தில் வேறு எந்த ஒரு முதல்வரும் ஆட்சியைத்

தொடர்ந்து இரண்டாம் முறை உருவாக்க முடியாத நிலையில், யோகி ஆதித்யநாத் தலைமையிலான பா.ஜ.க அரசானது ஆட்சியைப் பிடித்து வரலாறு படைத்துள்ளது.



### 'Dare to Erade TB' திட்டம்



- ❖ 2022 ஆம் ஆண்டின் உலகக் காசநோய் தினத்தன்று, மத்திய அமைச்சர் டாக்டர் ஜிதேந்திர சிங் அவர்கள் 'Dare to Erade TB' என்ற திட்டத்தினைத் தொடங்க உள்ளதாக அறிவித்தார்.
- ❖ இந்தத் திட்டமானது இந்தியாவில் கிடைக்கப் பெறும் சில தரவுகளின் அடிப்படையில் தொடங்கப் படும்.
- ❖ இதில் ஒட்டு மொத்த மரபணு வரிசை முறை காசநோய்க் கண்காணிப்பிற்கான மரபணு வரிசை முறை மன்றமும் நிறுவப்படும் எனவும் அறிவிக்கப்பட்டது.

## சர்வதேசச் செய்திகள்

### ஹிசாஷி டேகுச்சி

- ❖ ஹிசாஷி டேகுச்சி (Hisashi Takeuchi - ஜப்பானைச் சேர்ந்தவர்) என்பவர் மாருதி சுசுகி நிறுவனத்தின் மேலாண்மை இயக்குநர் மற்றும் தலைமை நிர்வாக அதிகாரியாக நியமிக்கப் பட்டுள்ளார்.
- ❖ இவர் 2022 ஆம் ஆண்டு ஏப்ரல் 01 முதல் 3 ஆண்டுகளுக்கு இந்தப் பதவியில் இருப்பார்.

- ❖ கெனிச்சி ஆயுக்கவா என்பவரையடுத்து இவர் இந்தப் பொறுப்பினை ஏற்க உள்ளார்.



### **BIMSTEC சாசனம்**




- ❖ 5வது BIMSTEC உச்சி மாநாடானது மார்ச் 30 ஆம் தேதியன்று இலங்கையின் கொழும்பு நகரில் நடைபெற உள்ளது.
- ❖ BIMSTEC சாசனத்தினையும் உள்ளடக்கிய 6 ஆவணங்கள் இந்த மாநாட்டில் ஏற்றுக் கொள்ளப் பட்டு கையெழுத்தாக உள்ளன.
- ❖ “நெகிழ்திறன்மிக்க பிராந்தியம், வளமானப் பொருளாதாரங்கள் மற்றும் நலமான மக்கள் ஆகியவற்றினை நோக்கி BIMSTEC” என்பதே 5வது BIMSTEC உச்சி மாநாட்டின் கருத்துருவாகும்.

### **பெர்ஷாமா ஷீல்டு 2022**

- ❖ மலேசியா தனது வருடாந்திரப் பெர்ஷாமா ஷீல்டு என்ற பயிற்சியில் 4 நாடுகளின் ஆயுதப் படைகளை ஈடுபடுத்த உள்ளது.
- ❖ அந்த 4 நாடுகளாவன ஆஸ்திரேலியா, நியூசிலாந்து, சிங்கப்பூர் மற்றும் ஐக்கிய ராஜ்ஜியம் ஆகியனவாகும்.

- ❖ இப்பயிற்சியானது BS22 (பெர்ஷாமா வீல்டு 2022) எனக் குறிப்பிடப்படுகிறது.
- ❖ பெர்ஷாமா என்பதற்கு மலேசிய மொழியில் ஒன்றிணைதல் என்று பொருளாகும்.

### பருவநிலை முன்னெச்சரிக்கை அமைப்புகள்



- ❖ ஐக்கிய நாடுகள் சபையின் பொதுச் செயலாளர் அன்டோனியோ குட்டரஸ், ஜெனீவா நகரிலுள்ள உலக வானிலை அமைப்புடன் இணைந்து இந்தத் திட்டத்தினை அறிவித்தார்.
- ❖ பருவநிலை மாற்றத்தின் தாக்கங்களின் காரணமாக, இயற்கைப் பேரிடர்கள் அடிக்கடி உருவாகுவதாலும் அவை மிக சக்தி வாய்ந்ததாக இருப்பதாலும் அடுத்த 5 ஆண்டுகளுக்குள் பூமியிலுள்ள ஒவ்வொருவரையும் வானிலை முன்னெச்சரிக்கை வரம்பிற்குள் இணைப்பதற்காக இத்திட்டமானது அறிவிக்கப்பட்டுள்ளது.
- ❖ பூமியின் மக்கள்தொகையில் மூன்றில் ஒரு பங்கினர், குறிப்பாக குறைவான அளவே வளர்ச்சியடைந்த நாடுகள், முன்னெச்சரிக்கை அமைப்பின் மூலம் பயன் பெறுவது இல்லை.
- ❖ ஆப்பிரிக்காவில் வாழும் 60% சதவீத மக்கள் இந்த அமைப்புகளின் மூலம் பலன் எதுவும் பெறுவதில்லை.

### ஆப்பிரிக்கக் காண்டாமிருகத்தினைப் பாதுகாக்க வனவிலங்குப் பத்திரம்

- ❖ அருகி வரும் உயிரினமான கருப்பு காண்டாமிருகங்களைப் பாதுகாப்பதற்கான தென் ஆப்பிரிக்காவின் முயற்சிகளுக்கு ஆதரவளிப்பதற்காக உலக வங்கியானது (சர்வதேச மறுகட்டமைப்பு மற்றும் மேம்பாட்டு வங்கி) ஒரு வனவிலங்குப் பாதுகாப்புப் பத்திரத்தினை வெளியிட்டுள்ளது.
- ❖ இது "காண்டாமிருகப் பத்திரம்" எனவும் அழைக்கப்படுகிறது.
- ❖ தென் ஆப்பிரிக்காவிலுள்ள இரண்டு பாதுகாக்கப்பட்டப் பகுதிகளிலுள்ள கருப்பு காண்டாமிருகங்களைப் பாதுகாப்பதற்கும் அவற்றின் எண்ணிக்கையை உயர்த்தச் செய்வதற்கும் இந்தப் பத்திரம் உதவி வழங்கும்.

- ❖ அந்த இரு பகுதிகளாவன - அடோ யானை தேசியப் பூங்கா மற்றும் கிரேட் ஃபிஷ் இயற்கை நதி வளங்காப்பகம் ஆகியனவாகும்.



## பொருளாதாரச் செய்திகள்

### ரிசர்வ் வங்கிப் புத்தாக்க மையம்



- ❖ பெங்களூரு நகரில் அமைக்கப்பட்டுள்ள ரிசர்வ் வங்கியின் புத்தாக்க மையத்தினை சக்தி காந்த தாஸ் திறந்து வைத்தார்.
- ❖ இந்த மையமானது 100 கோடி ரூபாயைத் தொடக்க மூலதனப் பங்கீடாகக் கொண்டு, முழுவதுமாக இந்திய ரிசர்வ் வங்கியின் கிளை நிறுவனமாக நிறுவப்பட்டுள்ளது.
- ❖ இந்த மையத்திற்காக S. கோபாலகிருஷ்ணன் தலைமையில் ஒரு தன்னாட்சி வாரியம் என்பது அமைக்கப்பட்டுள்ளது.
- ❖ நாட்டிலுள்ள குறைவான வருமானமுடைய மக்கள் பல்வேறு நிதிப் பயன்கள் மற்றும் சேவைகளைப் பெறச் செய்து அவர்களை மேம்படுத்துவதை நோக்கமாகக் கொண்ட ஒரு சூழலமைப்பினை உருவாக்குவதை நோக்கமாகக் கொண்டுள்ளது.


## பிரபலமானவர்கள், விருதுகள், மற்றும் நிகழ்வுகள்

### "The Little Book of Joy" புத்தகம்


- ❖ "The little Book of Joy" என்ற தலைப்பிடப்பட்ட ஒரு புத்தகமானது 2022 ஆம் ஆண்டு செப்டம்பர் மாதத்தில் வெளியிடப்பட உள்ளது.
- ❖ படங்களைக் கொண்ட இப்புத்தகத்தினை நோபல் பரிசு பெற்றவர்களான 14வது தலாய் லாமா (டென்சின் கியான்ட்சோ) மற்றும் பேராயர் டெஸ்மாண்ட் டுட்டு ஆகியோர் இணைந்து எழுதியுள்ளனர்.
- ❖ ரஃபேல் லோபேஷ் மற்றும் ரேச்செல் நியூமேன் மற்றும் டௌக்லாஸ் ஆப்ராம்ஸ்

ஆகியோர் வழங்கிய விளக்கப் படங்களும் இதில் இடம் பெற்றுள்ளன.

- ❖ இப்புத்தகமானது உண்மையான மகிழ்ச்சியானது உலகில் பொருளியலில் இல்லை, ஆனால் மனிதனின் இயல்பில் உள்ளது என்ற பொருளினைப் பற்றி எடுத்துரைக்கிறது.
- ❖ 2016 ஆம் ஆண்டில் "The Book of Joy: Lasting Happiness in a Changing World" என்ற ஒரு புத்தகத்தினையும் இவர்கள் இணைந்து எழுதியுள்ளனர்.



## ஸ்டீபன் வில்ஹெட்



- ❖ ஸ்டீபன் வில்ஹெட் கோவிட் - 19 தொடர்பான உடல்நலக் குறைவுக் காரணமாக தனது 74வது வயதில் காலமானார்.
- ❖ இவர் இயங்குபட உள்பரிமாற்ற வடிவத்தினை (Graphics Interchange Format - GIF) உருவாக்கியவர் ஆவார்.
- ❖ இவர் கம்பியூசெர்வ் எனும் நிறுவனத்தில் பணி புரியும் போது 1987 ஆம் ஆண்டில் இந்த வடிவத்தினை உருவாக்கினார்.





- ❖ ஆக்ஸ்போர்டு அமெரிக்க அகராதியானது GIF என்பதை 2012 ஆம் ஆண்டிற்கான வார்த்தையாக அறிவித்தது.
- ❖ இவர் 2013 ஆம் ஆண்டில் வெபி வாழ்நாள் சாதனையாளர் என்ற ஒரு விருது வழங்கப் பட்டுக் கௌரவிக்கப் பட்டார்.

